



जयपुर मेट्रो रेल कॉरपोरेशन लिमिटेड

एडमिन बिल्डिंग, मेट्रो डिपो, भृगु पथ, मानसरोवर, जयपुर – 302020



JAIPUR METRO

E-mail: pro@jaipurmetrorail.in

Phone No : 0141-2822760

2019 / 08 / 267—प्रेस विज्ञप्ति

दिनांक : 15.08.2019

एम.डी श्री सुबीर कुमार ने जयपुर मेट्रो के मानसरोवर डिपो में किया ध्वजारोहण।

जयपुर 15 अगस्त। जयपुर मेट्रो के प्रबंध निदेशक श्री सुबीर कुमार ने आज मेट्रो के मानसरोवर स्थित डिपो के प्रशासनिक भवन में देश के 73 वें स्वतंत्रता दिवस पर प्रातः 8.00 बजे ध्वजारोहण किया एवं आजादी के शहीदों को नमन किया। श्री कुमार ने सभी मेट्रो अधिकारियों एवं कर्मचारियों को सम्बोधित करते हुए स्वतंत्रता दिवस व रक्षाबन्धन की शुभकामनाएं दी।

सम्बोधन के दौरान उन्होंने बताया कि जयपुर मेट्रो द्वारा राज्य सरकार के दिशा-निर्देशों पर रक्षाबन्धन एवं स्वतंत्रता दिवस पर महिलाओं और बालिकाओं को मेट्रो में निःशुल्क यात्रा की व्यवस्था की गई है। जिससे उन्हें एक सुरक्षित, संरक्षित, आरामदायक एवं वातानुकूलित वातावरण का अनुभव होगा। उन्हें यह यात्रा बिना किसी पहचान पत्र पर सुलभ कराई जायेगी। कर्मचारियों द्वारा विगत वर्षों में मेट्रो संचालन में स्थापित सफल आयामों का जिक्र करते हुये मेट्रो के विकास एवं प्रगति में सत्यनिष्ठा एवं कर्मबद्धता हेतु प्रेरित किया। श्री कुमार ने मेट्रो कर्मचारियों के हित में किये गये प्रशासनिक निर्णयों एवं कार्य योजनाओं की जानकारी दी। मेट्रो के फेज 1बी के कार्य के समय पर पूर्ण होने की तथा फेज 2 पर शीघ्रातिशीघ्र कार्य प्रारम्भ होने की आशा व्यक्त की।

भाषण के अंत में श्री कुमार ने सभी कर्मचारियों को मेट्रो की प्रगति के साथ-साथ देश की खुशहाली एवं शांति हेतु कार्य करने की कामना की एवं स्वतंत्रता दिवस व रक्षाबन्धन की बधाई दी।

जनसम्पर्क अधिकारी